

NSIIRI NAANINAN

Dijɛ Yaalala

Nsiirin, nsiirin. N y'a bila den dɔ le kan.

Den nin ye sira dali a face fe, k'a b'a fe ka taga dijɛ yaala ka dɔ fara a hakili kan. A face ye sira d'a ma a ka taga yaala. A tagara yaala kosebe.

A folɔla ka taga ben sogosu dɔ ma. A yɔrɔ beɛ tolira, a ko: "E! Ala be se." Sogo nin wulila ka kum'a fe k'a kan'a fɔ ko Ala be se, k'Ala ka se b'a jɛfe. "A temena sogo nin na ka taga jɛfe, ka kɔlɔn saba ye. Fɔlɔ jalen be, ji foyi t'a la. A filanan ji to kɔnɔ. A sabanan ji b'o kɔnɔ. A temen'o la ka taga se cekɔrɔnin dɔ ma. Cɛ nin kɔrɔla kosebe. Cɛ nin ka du kɔnɔ, mɔgɔ kemɛ de be yen, ale kelen don b'u balo k'a sɔrɔ fanga foyi de te cekɔrɔba nin na. A ko cekɔrɔba nin ma, k'a be mun baara de ke ka se ka jamaba nin balo n'o ye? Cekɔrɔba ko: "Ala ka dugaw don. "A temena ka taga, ka taga, fo ka wari sɔrɔ ka Sɔrɔ k'a kɔ segin a ka dugu la.

A nan'a face Sɔrɔ k'a fo. A ko: "Baba, n tagara yaala, n ye ko caman ye." A faceko: "E tagara yaala, e ye mun ni mun de ye ? "A tagara min Sɔrɔ, a y'o fɔ. A face ko: "E tagara sogo su min sɔrɔ, sogo nin tolira kosobe. A face k'o kɔrɔ ye nin ye: n'i donna dugu kɔnɔ dunanya la, n'i ye kojugu ke, i ka kan ka faga. "A ko den ye kɔlɔn saba min sɔrɔ, o kɔrɔ ye ko janto i yere la. A ko a tagara cekɔrɔba min sɔrɔ ko kɔrɔya ye dugaw de ye.

Dugaw, n'Ala ye dugaw k'i ye, o ye fenba de ye.

N y' a ta yɔrɔ min, n y' a bila yen.